
Shambhavakrita Shiva Stuti

ಶಾಂಭವಕೃತಾ ಶಿವಸ್ತುತಿಃ

Document Information



Text title : Shambhavakrita Shiva Stuti

File name : shivastutiHshAmbhavakRRitA.itx

Category : shiva, stuti, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
25| 32-70 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org



ಶಾಂಭವಕೃತಾ ಶಿವಸ್ತುತಿಃ



ನಮೋ ನಮಸ್ತೇಽಸ್ತು ನಮೋ ನಮಸ್ತೇ ನಮೋ ನಮಸ್ತೇ ಗಿರಿಜಾಸಹಾಯ .
ಮೃತ್ಯುಂಜಯಾನಾಮಯ ಮಾಮವಾವ ಗತಿಸ್ತ್ವ ಮೇವಾಸಿ ಮಮೇಂದುಮೌಲೇ ..

1..

ತ್ವಂ ಕಾಲಕೂಟಾದಿವಿಷೋದ್ಭವಾನಿ ದುಃಖಾನಿ ಸರ್ವಾಣಿ ಸುರಾಸುರಾಣಾಂ .
ದೂರೀಕರೋಷಿ ತ್ರಿಜಗಂಜನಿತ್ರೀ ಗೌರೀ ತವಾರ್ಥಾಂಗಮನಂಗಶತ್ನೋ .. 2..
ಯೋ ಮಂಗಲಾಮಂಗಲಸೂತ್ರಸಂಗಃ ಸ ಶಂಗ ಭಂಗಾಯ ಕದಾಪಿ ನಾಸೀತ್ .
ಸ ತಾವದಾಶು ಸ್ಮೃತ ಏವ ಶಂಭೋ ಶುಭಾನಿ ಸೂತೇ ಸುತರಾಂ ತತಾನಿ .. 3..
ಸಂತಾನಸಂಘಾತಮಮೂಹವೃದ್ಧಿಃ ಸಮೃದ್ಧಿರೀಶಾನ ಪದೇ ಸ್ಮೃತೇ ಮೇ .
ಸಂಭಾವಿತಾ ತಾತ ವಿಮುಕ್ತಿರಂತೇ ನಿರಂತರಾಯಾಸುರವೃಂದವಂದ್ಯ .. 4..
ಯತ್ತೇ ಮಹಾದೇವಪದಾರವಿಂದಮಾನಂದಧಾರಾಂಬುದಸುಂದರಂ ಮೇ .
ಆನಂದಮತ್ಯದ್ಭುತಮಾತನೋತಿ ಸಂದರ್ಶನಾದೇವ ಪಿನಾಕಪಾಣಿಃ .. 5..
ಕಲ್ಯಾಣರಾಶಿಃ ಸಮುದೇತಿ ವೃದ್ಧಿಂ ನಷ್ಟೋ ಮಹಾಪಾತಕಪರ್ವತೋಽಪಿ .
ಆನಂದಗಂಗಾವಿತರಂಗಭಂಗಸಂಗೇನ ಸಿಕ್ತಂ ಕುರುತೇ ಮನೋ ಮೇ .. 6..
ಅಪಾರಪುಣ್ಯಾನಿ ಫಲೋನ್ಮುಖಾನಿ ತಪಾಂಸಿ ದಾನಾನ್ಯಮಿತಾನಿ ತಾನಿ .
ಆನಂದಗಂಗಾ ವವೃದ್ಧೇ ಸಮೃದ್ಧಾ ಮತೇಃ ಪ್ರವೃದ್ಧಾ ಮಮ ಚಂದ್ರಮೌಲೇ .. 7..
ತ್ವತ್ಪಾದಪದ್ಮಸ್ಮರಣೇಂದುಧಾರಾಪ್ಯಾನಂದಧಾರಾ ತನುತೇ ವಿಚಿತ್ರಾ .
ತ್ರಿನೇತ್ರ ತತ್ಪಾತ್ರಮಹಂ ಪವಿತ್ರಂ ತ್ವನ್ನೇತ್ರಸಂಸರ್ಗವಿಧೂತತಂತ್ರಂ .. 8..
ಯತ್ಪಾದಸೇವಾನಿರತಾಃ ಕೃತಾರ್ಥಾಃ ಸುರೇಂದ್ರಲೋಕಾದಿಪದಾರ್ಥಮಾತ್ರೇ .
ವಾಂಛಾಂ ನ ಕುರ್ವಂತಿ ಸುಮೇರುಹಸ್ತಾಃ ಹಸ್ತೇನ ಕಿಂ ವಾ ಯವಸಂ ವಿಧತ್ತೇ .. 9..
ತ್ವತ್ಸೇವಯಾ ಕೇವಲಮಿಂದುಮೌಲೇ ಲಕ್ಷ್ಮೀಃ ಪುರೋ ಧಾವತಿ ವಂದಿರೂಪಾ .
ವಾಣೀ ಚ ವಾಣೀರಮಣಂ ವಿಹಾಯ ಉಮಾಸಹಾಯ ಸ್ಮರಣಾನುರಾಗಾ .. 10..
ಯಾಗೈರ್ನ ಯೋಗೈರಪಿ ಸಾಗರಾಂತಮಹೀಪ್ರದಾನ್ಯೈರಪಿ ಗೋಪ್ರದಾನ್ಯೈಃ .
ಸುಖಾನ್ಯಪಾರಾಣಿ ನ ಚಂದ್ರಮೌಲೇ ತ್ವತ್ಪಾದುಕಾರಾಧನಹೇತುಕಾಭಿಃ .. 11..
ಅಪಾರಸಂಸಾರಮಹಾಂಬುರಾಶಿವಿಶೋಷಣಾಯ ಸ್ಮರಣಂ ತವೈವ .
ಮಹಾಗ್ರಿಕಲ್ಪಾನ್ಯತಿಪಾತಕಾನಿ ಧಾರಾ ಧರತ್ಯೇತದುಮಾಸಹಾಯ .. 12..
ಮಮ ತ್ವದೀಯಶ್ಚರಣಃ ಪ್ರಭೂತಮೈಶ್ಚರ್ಯಮಾಕಲ್ಪಮನನ್ಯಲಭ್ಯಂ .

ಸಂಪಾದಯತ್ಯೇವ ವಿಮುಕ್ತಿಮಂತೇ ಕಿಮನ್ಯದತ್ರಾಪಿ ವರಾಯ ಯೋಗ್ಯಂ .. 13..
ಯಸ್ಮಾದಿಹಾಮುತ್ರ ಸುಖಪ್ರವಾಹಾಃ ತ್ವತ್ಪಾದಪದ್ಮಾನುವಿಲೋಕನೇನ .
ಅತಃ ಕಿಮನ್ಯದ್ವರಣೇಯಮದ್ಯ ಯದ್ಯಸ್ತಿ ತನ್ನೇ ವದ ಸಾವಧಾನಂ .. 14..
ಸ್ವರ್ಗಾಪವರ್ಗಪ್ರದಮಿತ್ಯವೈಮಿ ನಿಧಾನದಾನಕ್ಷಮಮಿತ್ಯವೈಮಿ .
ತ್ವತ್ಪಾದುಕಾಧ್ಯಾನಮತೋ ಮಹೇಶ ಕಿಂ ದೇಯಮಪ್ಯಸ್ತಿ ಜಗತ್ತಯೇಽಪಿ .. 15..
ಅತಃ ಪರಂ ಕೇವಲಮಿಂದುಮೌಲೇ ತ್ವತ್ಪಾದಪದ್ಮಸ್ಮರಣಾನುರಕ್ತಿಃ .
ವಿರಕ್ತಿರಪ್ಯಬ್ಜಜಲೋಕವಾಸೇಽಪ್ಯಸ್ತು ಸ್ಮರಾರೇ ಸ್ಮರ ಮಾಮನಾಥಂ .. 16..
ಅನಾಥನಾಥಸ್ವ ಮುಮಾಸಹಾಯ ಮಾಮಪ್ಯನಾಥಂ ಶರಣಂ ಗತಂ ಭೋ .
ಪ್ರಪನ್ನಮಂದಾರ ಹರಾಮರೇಶ ತ್ವಯಾ ಸನಾಥಂ ಕುರು ಮಾಮನಾಥಂ .. 17..
ಯತ್ತೇ ಪದಾಂಭೋರುಹಮಬ್ಜಜಾದಿಮನಃಸರೋಜಾಸನಸನ್ನಿವಿಷ್ಟಂ .
ತತ್ಕಷ್ಟನಾಶಾಯ ಸಮರ್ಥಮೇವ ಸ್ಮೃತಂ ಕದಾಚಿನ್ಮರಣಕ್ಷಣೇ ವಾ .. 18..
ಅರ್ಥೇಂದುಮೌಲೇ ಮರಣಕ್ಷಣೇ ಮೇ ವಿಭೂತಿರುದ್ರಾಕ್ಷವಿಭೂಷಣಸ್ಯ .
ತ್ವತ್ಪಾದಪದ್ಮಸ್ಮರಣಾನುರಾಗೋ ಭವತ್ವಯಂ ತಾತ ತವ ಪ್ರಸಾದಃ .. 19..
ತಾತಸ್ವಮೇವಾಸಿ ಮಮೇಂದುಮೌಲೇ ಮಾತಾ ಭವಾನೀ ಯುವಯೋಃ
ಪ್ರಸಾದಾತ್ .
ಮಹೇಶ್ವರಾರಾಧಕಸಂತತಿಮೇ ಸದಾ ಪ್ರವೃದ್ಧಾಸ್ತು ವರೋಽಯಮೇಕಃ .. 20..
ಮತ್ಸಂತತಿಃ ಶಂಕರಪೂಜನೇನ ದಿನೇ ದಿನೇ ವೃದ್ಧಿಮುಪೇತ್ಯ ನಿತ್ಯಂ .
ಕರೋತು ಗೌರೀರಮಣಾಂಘ್ರಿಪೂಜಾಂ ಪ್ರಜಾಧನಪ್ರಾಣನಹೇತುಭೂತಾಂ .. 21..
ಲೋಕೇ ಮಹೇಶಾರ್ಚಕಪಾದುಕಾರ್ಚಾ ಧನಾರ್ಜನಾಸಕ್ತಧಿಯೋ ಮಹಾಂತಃ .
ಸುಖಾನಿ ಭುಕ್ತ್ವಾ ಸುಕೃತೈರುದಾರೈಃ ದಾರೈಃ ಕುಮಾರೈರಪಿ ಭಾಗ್ಯವಂತಃ .. 22..
ಅನಂತಕಲ್ಯಾಣಪರಂಪರಾಣಾಂ ನಿದಾನಮೀಶಸ್ಮರಣಂ ವರೇಣ್ಯಂ .
ತದೇವ ತಾವನ್ಮಮ ಸರ್ವದಾಸ್ತು ಮತ್ಪ್ರಾರ್ಥನೀಯಂ ಚ ತದೇವ ಶಂಭೋ .. 23..
ಶಂಭೋ ಭವಾನೀರಮಣ ಪ್ರಭೋ ಮಾಂ ತ್ವದ್ವಾಸದಾಸಾದಿಪರಂಪರಾಯಾಂ .
ವಿಲೋಕ್ಯ ವಾ ಪಾಹಿ ಕೃಪಾನಿಧಾನ ಗತಿಸ್ವ ಮೇವಾಸಿ ಮಮೇಂದುಮೌಲೇ .. 24..
ತ್ವಮೇವ ಮಾತಾಸಿ ಜಗಂಜನಿತ್ರೀ ಪ್ರಿಯೇ ಮಹೇಶಸ್ಯ ಪಿತಾ ತ್ವಮೇವ .
ಮಹೇಶ ತಸ್ಮಾದವ ದೀನಬಂಧೋ ದಯಾರಸಾದ್ರಾಕ್ಷಿತಟಪ್ರಸಾದೈಃ .. 25..
ಅಪಾರಪಾಪಪ್ರಲಯಾನಲಸ್ವಂ ತ್ವತ್ಪಾದಪದ್ಮಸ್ಮರಣಂ ಕ್ಷಣಂ ವಾ .
ಅಕ್ಷೀಣಪುಣ್ಯಾಭರಣೇನ ಲಭ್ಯಃ ತ್ವಮೀಶ ತೇ ಪಾದಮನುಸ್ಮರಾಮಿ .. 26..
ಶ್ರೀಕಾಲಕಾಲಹೃದಯೇ ಕಲಯಾಪ್ನಿ ನಿತ್ಯಂ ತ್ವಾಂ ಕಾಲಕಾಲಮಹಿಲೇ ಕಲಯೇನುವೇಲಂ

ಮಚ್ಚಿತ್ತಮಸ್ತು ಯುವಯೋಶ್ಚರಣಾರವಿಂದೇ ವಂದೇ ಮುಹುರ್ಮುಹುರಹಂ
ವಿಜಹಾಮಿ ಶೋಕಂ .. 27..

ಹೇ ಭೂತನಾಥ ಭಗವನ್ ಗಿರಿಜಾಸಹಾಯ ಹೇ ಗೌರಿ ದೇವಿ ಗಿರಿಜೇ ಶಿವವಲ್ಲಭೇ
ಮಾಂ .

ಪಾಹಿ ಸ್ಮರಾಂತಕ ಯಮಾಂತಕ ಚಂದ್ರಮೌಲೇ ಪಾಹಿ ಸ್ಮೃತಾಽಪಿ ಮಧುಕೈಟಭಹಂತ್ರಿ
ಧಾತ್ರಿ .. 28..

ಪಾಹಿ ಪ್ರಭೋ ಭವಭಯಾಪಹ ಮೋಹಶತ್ತ್ರೋ ಪಾಹಿ ತ್ರಿಲೋಚನ ಸುರಾಸುರಸಾರ್ವಭೌಮ

ಪಾಹಿ ಪ್ರಭೋಧಜನನಿ ಪ್ರಲಯಾವಸಾನ ಶ್ರೀಭಲಲೋಚನ ವಿಹಾರವಿನೋದಲೀಲೇ
.. 29..

ಪಾಹಿ ಪ್ರಪನ್ನಸುರಲೋಕವಿಲೋಕನೇನ ಕೃತ್ವಾ ಸುರಾರಿವಿಲಯಂ ಕರುಣಾನಿಧಾನೇ

ಪಾಹಿ ಸ್ಮರಾರಿಕರಚಾರುವಿಚಾರಿತಾಂಗಿ ಶ್ರೀಮಂಗಲೇ ಸಕಲಮಂಗಲದಾನಲೋಲೇ
.. 30..

ಪಾಹಿ ಪ್ರಸೀದ ಶಿವಭಕ್ತಮನನ್ಯಧನ್ಯ ಮಾನ್ಯಂ ಮದನ್ಯಮಪಿ ಧನ್ಯಮನನ್ಯಚಿತ್ತಂ .
ಪಾಹಿ ಪ್ರಸಾದಸುಮುಖೈಃ ಕರುಣಾಕಟಾಕ್ಷೈಃ ದಾಕ್ಷಾಯಣಿ ಪ್ರಣತಪಾಪವಿನಾಶದಕ್ಷೇ

.. 31..

ಪಾಹಿ ತ್ವಮೇವ ಗತಿರಿತ್ಯನುವಾರಮೀಶ ತ್ವತ್ಪಾದಪದ್ಮಭಜನೇ ಕರವಾಣಿ ವಾಣೀಃ .
ಸೈಷಾ ಮಮ ಸ್ಫುರತು ಪಾಹಿ ಶಿವೇ ಭವಾನಿ ತ್ವತ್ಪಾದಪದ್ಮಭಜನೇ ರತಿರಸ್ತು ನಿತ್ಯಂ

.. 32..

ಪಾಹಿ ಸ್ಮರಾಮಿ ಹರ ತೇ ಚರಣಾರವಿಂದಂ ಮಂದಾರಕುಂದನವಬಿಲ್ವದಲಾದಿಪೂಜ್ಯಂ

ಪಾಹಿ ಸ್ಮರಾಮಿ ಗಿರಿರಾಜಸುತೇ ತ್ವದೀಯ ಪಾದಾಂಬುಜಂ ತ್ರಿದಶಚಿತ್ತಕಲತ್ರಪಾತ್ರಂ
.. 33..

ವಂದೇ ಸರ್ವಸುರಾಸುರಪ್ರಭುಮುಮಾಕಾಂತಂ ಪ್ರಶಾಂತಂ ಮುಹುಃ

ಸಂತಾನದ್ರುಮಪುಣ್ಯಮಂಟಪಮಹಾಸಿಂಹಾಸನಾಧಿಷ್ಠಿತಂ .

ಆನಮ್ರಾಮರವೃಂದಮೌಲಿವಿಲಸತ್ಕೋಟೀರದಿವ್ಯಪ್ರಭಾ-

ಪುಂಜವ್ಯಂಜಿತಪಾದುಕೇ ತವ ಭಜೇ ಮೃತ್ಯುಂಜಯಾವಾವ ಮಾಂ .. 34..

ತ್ವಾಮಾರಾಧ್ಯತಮಂ ವದಂತಿ ಮುನಯಃ ಸೋಮಾವತಂಸಂ ಪ್ರಭುಂ

ವೇದಾಂತಾ ಅಪಿ ಸಂಸ್ತುವಂತಿ ಭಗವಂಸ್ತ್ವತ್ಪಾದಪದ್ಮಂ ಮುಹುಃ .

ತ್ವದ್ರೂಪಂ ವಿದಿತಂ ನ ಯೋಗಿನಿಕರೈಃ ಯಾಗೈಶ್ಚ ದಾನೈಸ್ತಥಾ

ದೀನಾನಾಮವನೈಶ್ಚ ನಿಶ್ಚಿತಮಿದಂ ಸರ್ವಾತ್ಮನಾ ಶಂಕರ .. 35..

ಶರ್ವಾಣೀಕುಚಹೇಮಕುಂಭವಿಲಸತ್ಕಾಶ್ಮೀರರೇಣುಪೂರಾ-
ಪೂರಿತದಿವ್ಯಕಾಂತಿರುಚಿರತ್ವತ್ಪಾದಪದ್ಮಂ ಮುದಾ .
ವಂದೇ ಸುಂದರಮ ದ್ವಿಜಾಕರ ತಲಾಲಂಕಾರಸಾರಾಕರಂ
ವಾರಂ ವಾರಮನುಸ್ಮರಾಮಿ ಸಕಲಾಭೀಷ್ಟಪ್ರದಾನಾಕರಂ .. 36..
ಕಾರುಣ್ಯಾಮೃತಸಾಗರಾಮರವರಾಪಾರಾನತಿವ್ಯತ್ಯಯ-
ವ್ಯತ್ಯಸ್ತೋನ್ನತಪಾದಕಾಮಿತಮಣಿಶ್ರೀರಂಜಿತಂ ಮಾಂ ಕುರು .
ತ್ವಾಮೇವಾಹಮುಪಾಗತಃ ಶರಣಮಿತ್ಯರ್ಥೇಂದುಮೌಲೇ ಸ್ಮರ
ಸ್ಮರ್ತವ್ಯೇಷ್ಟಹಮೇಕ ಏವ ಭಗವನ್ ಕಿಂ ನಾವಶಿಷ್ಟಃ ಪ್ರಭೋ .. 37..
ಕಲ್ಯಾಣಾನಿ ತನೋತಿ ಮೇ ತವ ಪದಾಂಭೋಜಂ ವಿಪತ್ನಂತತಿಂ
ದೂರಿಕೃತ್ಯ ಮಹಾಘಸಾಗರಮಹಾಕಲ್ಲೋಲಮಾಲಾ ಅಪಿ .
ಲೀಲಾ ತೇ ಖಲು ಕಾಲಕಾಲ ಜಗತಾಂ ಸೃಷ್ಟಿಸ್ಥಿತಿಧ್ವಂಸನಾ-
ನ್ಯಾಯಾಸೋಽಪಿ ನ ತತ್ರ ತೈಲತತಮಪ್ಯೇತತ್ತವ ಕ್ರೀಡನಂ .. 38..
ಮಾಮಾ ಮುಂಚ ಮಹೇಶ ಮಾಮಕಥಿಯಾ ಮದ್ಭಾಗಧೇಯಂ ಪ್ರಿಯಂ
ಶಂಭೋ ತ್ವಚ್ಚರಣಾರವಿಂದಭಜನಂ ತನ್ನೇ ನಿಧಿಃ ತದ್ಧನಂ .
ತನ್ನೇ ಸೌಖ್ಯಮಹಾಂಬುಧಿಶ್ಚ ತರಣೋಪಾಯೋಪ್ಯಪಾಯಾಂಬುಧೇಃ
ಆನಂದಾಂಬುಧಿವೀಚಿಕಾದಿರಚನಾ ಚಾತುರ್ಯಮರ್ಯಾದಭೂಃ .. 39..
.. ಇತಿ ಶಿವರಹಸ್ಯಾಂತರ್ಗತೇ ಶಾಂಭವಕೃತಾ ಶಿವಸ್ತುತಿಃ ಸಂಪೂರ್ಣಾ ..
.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 25. 32-
70 ..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 25. 32-70

..

Proofread by Ruma Dewan

—
Shambhavakrita Shiva Stuti

pdf was typeset on May 6, 2023

—
Please send corrections to sanskrit@cheerful.com

